अमृत कण : 


आचार्य औ रजनीग को वाणी से कुछ स्वर्ण सूत्र 


भगवान महावीर जयन्ती के पुण्य अवसर पर हम आचार्य 
श्री रजनीश के कुछ अमृत-वचन आपको मेंट कर रहे हैं । 
जो जीवन को जानते हैं, उनका एक छोटा सा शब्द भी कमी कमी 
जीवन में अवरुद्ध किसी दिशा को अचानक है खोल देता है| 


दुर्भाग्य है कि हम सभी की जीवन दिशायें अवरुद्ध हैं। 
यह दुर्घटना सारे जगत मैं ही घट गईं है | ऐसे संकट के समय में 


. ये कुछ थोड़े से शब्द शायद आ्रापके लिये आलोक बन सके, इस आशा 


में ग्रापकी ओर यात्रा पर निकल रहे हैं | 
आपके हृदय में उनका स्वागत ही हमारे श्रम की सफलता है । 
बीर निर्वाण संवत २५६४ | जैन नवयुवक सभा, 


चेत्र शुक्ला त्रयोदशी जवाहरगंज, 
(३ अप्रल्ू १६६६) । जबलपुर, (म० प्र०) 


सत्य : 


० जीवन तो अंधकार है, लेकिन जिनके पास सत्य का 
दीपक है, वे सदा प्रकाश में ही जीते हैं । जिनके भीतर प्रंकाश 
है, उनके लिये बाहर का अ्रंधकार रह ही नहीं जाता । बाहर 
अंधकार की मात्रा उतनी ही होती है, जितना कि वह भीतर 
होता है । वस्तुत: बाहर वही अनुभव होता है, जो कि हमारे 
भीतर उपस्थित होता है । बाह्य अनुभव भीतर की उपस्थि- 
तियों के ही प्रक्षेपण हैं । यही कारण है कि इस एक ही 
जगत में भिन्न-भिन्न व्यक्ति भिन्न-भिन्न जगतों में रहने में 
समर्थ हो जाते हैं ! इस एक ही जगत्‌ में उतने ही जगत्‌ 
हैं जितने कि व्यक्ति हैं। और किसे किस जगत्‌ में रहना है, 
यह स्वयं उसके सिवाय और किसी पर निर्भर नहीं | हम 
स्वयं ही उस जगत्‌ को बनाते हैं, जिसमें कि हमें रहना है । 
हम स्वयं ही अपने स्वर्ग या अपने नरक हैं । अंधकार या 
आलोक जिससे भी जीवन पथ पर साक्षात्‌ होता है, उसका 
उद्गम कहीं बाहर नहीं, वरन्‌ हमारे ही भीतर होता है। 
क्या कभी आपने सोचा है कि सूर्य अंधकार से परिचित नहीं 
है ? उसकी श्रभी तक अंधकार से भेंट ही नहीं हो सकी है ? 


० जेम्स लावेल ने कहा है: 'सत्य को हमेशा सूली पर 
लटकाये जाते देखा और असत्य को हमेशा सिंहासन पाते ! ” मैं 


है 


कहता हूँ कि यह बात तो सत्य है किन्तु आधी ही सत्य है 
क्योंकि सत्य सूली पर लटका हुआ भी सिंहासन पर होता है 
और असत्य सिंहासन पर बैठकर भी सूली पर ही लटका 
रहता है ! 


० सत्य विश्वास नहीं है । विश्वास मात्र अंधे होते हैं 
और सत्य तो आत्म चक्षु है। वह विद्वास नहीं, विवेक है । 
और विवेक के जन्म के लिये समस्त विद्ववासों की जंजीरें 
तोड़ देनी होती हैं, क्योंकि जिसे सत्य को जानना है उसे सत्य 
को मानने का भ्रवकाश ही नहीं है । क्या कोई अंधा रहकर 
भी प्रकाश को देखने में समर्थ हो सकता है और क्‍या कोई 
तट से जंजीरों से बंधा हुआ भी सागर की यात्रा कर 
सकता है ? 


० सत्य सिद्धांत नहीं, श्रनुभूति है । इससे शास्त्र में नहीं, 
स्वयं में ही उसे खोजना है । शब्दों से हुआ उसका ज्ञान तो 
अक्सर श्रज्ञान से भी घातक है । क्योंकि अज्ञान में एक पीड़ा 
है और उसके ऊपर उठने की आआराकांक्षा है, लेकिन तथाकथित 
थोथा शास्त्रीय ज्ञान तो उल्टे श्रहंकार की पुष्टि बन जाता है। 
अहंकार श्रज्ञान से भी घातक है । वस्तुत: तो ज्ञान का 
अहंकार भअज्ञान का ही श्त्यंत घनीभूत रूप है--इतना 
घनीभूत कि वह फिर अज्ञान ही प्रतीत नहीं होता है । 


७० सत्य शक्ति है। असत्य श्रशक्ति । इसीलिये असत्य 
को चलने के लिये सत्य के ही पैर उधार लेने होते हैं । सत्य 


है. 


के सहारे के बिना वह एक पल भी जीवित नहीं रह सकता । 
फिर भी हम ऐसे पागल हैं कि उसका ही संहारां खोजते हैं 
जो कि स्वयं ही सहारे की खोज में है। क्या भिखारी से 
भीख मांगने जेसा ही यह उपक्रम नहीं है ? 


७ जीवन में दो ही चीजें पाने जैसी हैं । सत्य और प्रेम, 
लेकिन जो सत्य को पा लेता है, वह अ्रनजाने ही प्रेम में 
प्रतिष्ठित हो जाता है और जिसका प्रवेश प्रेम के मंदिर में 
हो जाता है, वह पाता है कि वह सत्य के समक्ष खड़ा हुआ 
है। प्रेम है सत्य का प्रकाश और सत्य है प्रेम की यात्रा की 
पूर्णता । लेकिन यदि सत्य का साधक स्वयं में प्रेम को 
विकसित होता हुआ न पावे तो जानना चाहिये कि वह किसी 
भ्रांत मार्ग पर है और ऐसे ही प्रेम की साधना में ज्ञात हो कि 
सत्य निकट नहीं ञ्रा रहा है तो निश्चित है कि प्रेम के नाम 
से किसी भांति की मूर्च्छा और मादकता ही साधी जा रही है । 
सत्य के पथ पर प्रेम कसौटी है और प्रेम के पथ पर सत्य 
परीक्षा है। 


७ क्या आपको ज्ञात है कि हीरा मूलतः कोयला ही है ! 
कोयले में ही हीरा छिपा होता है ? ऐसे ही स्वयं हम में ही 
सत्य भी छिपा हुआ है । 

७ सत्य ही एकमात्र धर्म है। और अधामिक वह नहीं 
है, जो कि तथाकथित धर्मों के विरोध में खड़ा है क्‍योंकि 
भ्रक्‍्सर तो वही सत्य के अ्रधिक निकट होता है। अधामिक 


ह 


तो वही है जो कि सत्य के विरोध में खड़ा होता है श्रौर तब 

बहुत से धामिक अ्धामिक ही हैं। सत्य स्वयं ही धर्म है, 

इसीलिये सत्य का कोई भी धर्म नहीं है । सत्य का कोई 

संप्रदाय नहीं है, न ही हो सकता है । संप्रदाय तो सब स्वार्थ 

के हैं। सत्य का कोई संगठन भी नहीं है क्‍योंकि सत्य तो 

स्वयं ही शक्ति है और उसे संगठन की कोई आवश्यकता नहीं 
. हो सकती है । 


० सत्य की कोई शिक्षा नहीं होती है । प्रेम की भी नहीं 
होती । सिखाया गया प्रेम क्या होगा ? सिखाया हुआ सत्य 
भी सत्य नहीं होता है । 


० सत्य एक ही है । इसलिये जहां विचार हैं, वहां सत्य 
नहीं होगा क्योंकि विचार अनेक हैं। विचारों को छोड़कर 
जब चित्त निविचार होता है, तभी सत्य की अनुभूति होती 
है । सत्य साक्षात्‌ का द्वार विचार नहीं, निविचार समाधि है। 


अहिसा : 


७ अहिसा ऐसे हृदय में वास करती है जो इतना बड़ा 
हो कि सारी दुनियां के फूल उसमें समा जावें लेकिन जिसमें 
इतनी सी भी जगह न हो कि एक छोटा सा कांटा भी वहां 
निवास बना सके । 


६ 


० गअ्रहिसा है निरहंकार जीवन । अहंकार में ही सारी 
हिसा छिपी है। श्रहं केन्द्रित जीवन ही हिंसक जीवन है । 
अहं जहां जितना घनीभूत है, वहां न-अ्रहं के प्रति उतना ही 
विरोध और शोषरा भी होगा । इसलिये मेरी दृष्टि में अहिसा 
मूलतः: अहंकार के विसर्जन से ही फलित होती है। अहं 
क्षीणा होता है तो प्रेम विकसित होता है । श्रहं घृन्य होता है 
तो प्रेम पूर्ण हो जाता है । अ्रहं शोषण है, तो प्रेम सेवा है । 
और जैसे ही अ्रहं का केन्द्र टूटता है तो प्रेम की अपूर्व ऊर्जा 
का विस्फोट होता है। जैसे पदार्थ के श्रणु विस्फोट से श्रनन्‍्त 
शक्ति पैदा होती है, ऐसे ही अ्रहं के टूटने से भी होती है । 
उस शक्ति का नाम ही प्रेम है। वही भश्रहिसा है, अहिसा की 
शक्ति अमाप है । वह व्यक्ति के माध्यम से स्वयं परमात्मा का 
प्रवाह है । 


७ अहिसा जहां है, वहीं अभय है । क्योंकि जहां प्रेम है, 
वहां भय कसा ? हिंसा के पीछे तो भय सदा ही उपस्थित 
है। हिंसा तो भय से कभी मुक्त हो ही नहीं सकती और 
इसलिये हिंसा कभी दुख से भी मुक्त नहीं हो सकती है । 
भय दुख है और दुख नरक है । इसलिये मैं यह नहीं कहता 
कि हिंसक नरक में जाता है । मैं कहता हूँ कि हिंसक नरक 
में ही जीता है। इसके ठीक विपरीत अ्रभय श्रानन्द है। 
अभय मुक्ति है । और भ्रभय का मार्ग है प्रेम । जिसे हम प्रेम 
करते हैं, उसके ही भय से हम मुक्त हो जाते हैं | जो समस्त 
को प्रेम करता है, वह सहज ही सर्वभय से मुक्त हो जाता है। 


छ 


७ ज्ञान प्रेम में. प्रगट होता है, अज्ञान अप्रेम में । जिस 
चित्त से घृणा बहती हो, निश्चय ही वह चित्त अज्ञान में 
है । क्योंकि घुणा और हिंसा से दूसरों का नहीं, मूलतः तो 
स्वयं का ही अहित होता है। अपराध मात्र बहुत गहरे में 
स्वयं के प्रति ही होते हैं। दूसरों तक भी उनका विष पहुंचता है, 
लेकिन वह गौण ही है । जो हम दूसरों से करते हैं, उसे स्वयं 
के प्रति पहले ही कर चुके होते हैं । दूसरों के प्रति किये गये 
बड़े से बड़े अ्रपराध स्वयं के प्रति. किये गये अपराधों की 
अत्यंत धीमी प्रतिध्वनियाँ मात्र हैं । 


० अहिसा प्रेम है, और प्रेम किसी से संबंध नहीं, वरन््‌ 
अ्रंतस्‌ की एक दशा है । इसीलिये वह बंधन नहीं, मुक्ति है । 
जहां बंधन है, वहां प्रेम नहीं, प्रेम का धोखा है, क्योंकि प्रेम 
बांधता नहीं मुक्त करता है । 


० प्रेम उस दिन परिपूर्ण होता है, जिस दिन मेरे बाहर 
कोई नहीं रह जाता है और मैं किसी के बाहर नहीं रह 
जाता हूँ । 


० अहिसा स्वयं के शरीर के ऊपर उठना है । जो शरीर 
में ही घिरा रह जाता है, वह हिसा से मुक्त नहीं हो सकता । 
शरीर शोषण ही जानता है, प्रेम नहीं । प्रेम शरीर की नहीं, 
गश्रात्मा की शक्ति और संभावना है । प्रेम श्रात्मा की 
सुवास है । 


3 


अहंकार : 


७ मैं अपने से पूछता था : आत्मा और परसात्मा के 
बीच में कौन सी दीवार है ?” बहुत खोजा लेकिन कोई भी 
उत्तर नहीं पाया। फिर थककर बैठ गया तब अचानक 
दीखा कि 'मैं' ही तो दीवार हूँ ! अहंकार ही स्वयं औरं सत्य 
के बीच एकमात्र दूरी है। 


७ अहंकार दबाया जा सकता है और विनम्रता ओढ़ी जा 
सकती है। वह कोई बहुत कठिन बात भी नहीं लेकिन -तब 
अ्रहंकार और भी गहरा और सूक्ष्म होकर चित्त को पकड़ 
लेता है । यह पकड़ क्रमशः अचेतन होती जाती है और स्वयं 
व्यक्ति को भी उसका बोध नहीं रह जाता। किन्तु स्मरण 
रहे कि ज्ञात शत्रुओं से अज्ञात छत्रु ज्यादा घातक होते हैं। 
यह दमित श्रहंकार विनम्नता से ही प्रगंट होने लगता है। 
विनोबा ने कहा है : “मुझे श्रभिमान नहीं है, ऐसा भांसित॑ 
होना, इस सरीखा भयानक अभिमान नहीं ।” 


०. अहंकार को- विसर्जन करने का मार्ग दमन नहीं, 
संघर्ष नहीं वरन्‌ उसकी. समस्त अभिव्यक्तियों और उसके 
समस्त मार्गों का सूक्ष्मतम, अ्रवलोकन और बोध है। मन के 
जिस तल पर श्रहंकार का साक्षात्‌ हो जाता है, अ्रहुंकार 
उसी तल पर अपना आ्रावास छोड़ देता है। जैसे प्रहरी सजग 


हर 


हो तो चोर घर में नहीं आते हैं ऐसे ही हम यदि सतत्‌ 
जागरूक और सचेत हों तो क्रमशः ग्रहंकार शून्य होने लगता 
है । और जहां ग्रहंकार शून्य है, वहीं आत्मा अपनी पूर्ण॑ता में 
प्रगट होती है। 


० अहंकार को खोने वाले हानि में नहीं रहे हैं । क्या 
देखते नहीं हैं कि बीज मिटकर वृक्ष को पा लेता है और 
सरिता स्वयं को खोकर सागर हो जाती है ? स्वयं को खोना 
ही स्वयं को पाना भी है । 


अपरिग्रह : 


७ अपरिग्रह यानी आत्मनिष्ठा । परिग्रह का विश्वास 
वस्तुओं में है, अ्रपरिग्रह का स्वयं में । अपरियग्रह का मूलभूत संबंध 
संग्रह से नहीं, संग्रह की वृत्ति से है। जो उसका संबंध संग्रह 
से ही मान लेता है, वह संग्रह के त्याग में ही अ्परिग्रह की 
उपलब्धि देखता है, जबकि संग्रह का आग्रहपूर्णा त्याग भी 
वस्तुओं में ही विश्वास है। वह परिवतेन बहुत ऊपरी है 
और व्यक्ति का अंतस्तल उससे अ्रछूता ही रह जाता है । 
संग्रह नहीं, संग्रह की विक्षिप्त वृत्ति विचारणीय है। स्वयं 
की आंतरिक रिक्तता और खालीपन को भरनें के लिये ही 
व्यक्ति संग्रह तथा और संग्रह की दौड़ में पड़ता है । रिक्तता 
से भीति पैदा होती है और उसे किसी भी भांति धन से, यश 
से, पद से, पुण्य से या ज्ञान से भर लेने से सुरक्षा मालूम होने 

लगती है । यह रिक्तता त्याग की दौड़ से भी भरी जा सकती 
है । लेकिन ऐसे रिक्तता भरती नहीं केवल भूली रहती है 
और मृत्यु का आघात सारी वंचना को नष्ट कर देता है । 
इसलिये ही मृत्यु की कल्पना भी भयभीत करती है। वह भय 
मृत्यु का नहीं है क्योंकि भय उसके संबंध में ही हो सकता है 
जिसे कि हम जानते हों और जिससे परिचित हों। मृत्यु है 
अज्ञात और अनजान और उससे हमारा कोई भी संबंध नहीं 
है । इससे भय मृत्यु का नहीं, भय है उस रिक्तता का जिसे 
हम तथाकथित जीवन से ढाँके हुये हैं और भूले हुये हैं ग्रौर 
जिसे मृत्यु निश्चित ही उघाड़ देने को है। संग्रह की शक्ति 
असत्य है क्योंकि वह शक्ति स्वयं की नहीं है । शक्ति तो वही 
सत्य है जो कि स्वयं की है। संग्रह मात्र पर है। उसे शक्ति 
और सुरक्षा मानकर जो चलता है, वह जीवन को व्यर्थ ही खो 
देता है । 


० आत्म ज्ञान न हो तो प्रत्येक के भीतर बहुत गहरे 
अभाव का बोध होता है । ऐसा बोध स्वाभाविक ही है और 
इस बोध का संताप ही स्वयं में क्रांति भी लाता है। लेकिन 
इस अ्रभाव को क्षणिक और अस्थायी रूप से वाह्म जगत्‌ 
के प्रति आसक्ति और मूर्च्छा से भी भरा जा सकता है । ऐसी 
मूर्च्छा ही परिग्रह है। इसलिये जो परियग्रह के बंधनों से 
अपरिग्रह की मुक्ति में प्रवेश चाहता है, उसे अपनी मूर्च्छा 
को तोड़ना होगा । स्वयं के समस्त कार्यों, विचारों और भावों 
में जागरूक रहने से क्रमश: मूर्च्छा नष्ट होती है । साधारणतः 

हम सोये:-ही. हुये, हैं ।-अपने कार्यों और विचारों का निरीक्षण 
करेंगे तो यह .सहज ही ज्ञात हो जायेगा ।: सम्यक्‌ निरीक्षण 
जागरूकता- में ले. जाता है. .औऔऔर जागरूकता अ्परिग्रह बन 
जाती है .। > 


' ७ “मैं कौन हूँ ?” इसे न जानने से हीं परिग्रह पेदा 
होता है । स्वयं की संपदाः को जानते हीं, बाह्यों संपत्ति. विपत्ति 
में परिण्ित हो जाती है । “जिसके पांस हीरे मोती नहीं हैं, 
'बही कंकड़ पत्थरों को बीननें में समय खो. सकता है । 

: ७. परिग्रह के बहुंत रूप हैं, लेकिन सूक्ष्मतम और केन्द्रीय 
परियग्रह विचारों का परिग्रह है। उस तल पर जो अपरिय्रह 
को साध लेता है, वह समांधि को उपलब्ध हो जाता है । 
बस्त्र छोड़कर. नग्न होना बहुत कठिन नहीं है, किन्तु असली 
तपद्चर्या तो विचारों के वस्त्र छोड़कर नग्न होने में है । 
शरीर नहीं, आत्मा नग्न और शून्य हो तो ही सत्य को 
साक्षात्‌ संभव है। और-भोजुन त्यागकर निराहार रहना भी 
क्या बहुत कठिन है ?., किन्तु असली प्रइन तो विचार का 
आहार छोड़कर उपवास में होना है. |. विच्चार मात्र, स्वयं से 
दूर.ले जाते हैं | जहां: विचार की प्रक्रिया; है, वहीं सत्ता स्वयं 
'से .विमुख, है ।. स्वयं, को. छोड़-कहीं और होना, ही विचार का 
प्राण है । विचार में हम:स्वयं से..दूर और निर्विचार:.में- स्वयं 
में होते हैं । और स्वयं में होना ही है-परमात्मा के- निकट वास 
अर्थात्‌ उपवास है। विचार का .अपरिग्रह ही श्रात्यंतिक और 
आधारभूत अपरियग्रह है । 


डरे 


॥ 


० यह स्मरण रहे कि परिग्रह की वृत्ति परमात्मा, स्वगे 
या मोक्ष पाने के लिये सहज ही छोड़ी जा सकती है, लेकिन 
वह वास्तविक अपरियग्रह नहीं है । जहां कुछ भी पाने की 
कामना है, चाहे वह मोक्ष की ही क्‍यों न हो, वहां वासना है, 
परिग्रह है, आसक्ति है। यह लोभ का अंत नहीं, वरन्‌ 
रूपान्तरण है। और इस रूप में उसे पहचानना भी बहुत 
कठिन है। क्या सन्यासियों में छिपे संसारियों को पहचानना 
कठिन नहीं है ? वासना जहां है,. वहां संसार है। इसलिये; 
मोक्ष को तो चाहा ही नहीं जा सकता, क्योंकि चाहने के 


- कारण ही वह मोक्ष नहीं रंह जाता है । जो चित्त मोक्ष को 


चाह रहा है, वह संसार को ही चाह रहा है क्योंकि चाह में 
ही संसार का बीज है। मोक्ष की चाह से भरे चित्त में श्रभी 
स्वयं के बांहर जाने का द्वार खुला हुआ है । उसकी कामना 
के स्वप्नों का अभी अंत नहीं हुआ । वह स्वप्नों को भंग 
कर अभी स्वयं में लौटने में समर्थ नहीं हुग्ना है। उसे स्वयं 
की सत्ता स्वयं में ही पूर्णा और पर्याप्त है, इस सत्य . की 
श्रभी प्रतीति नहीं हुई है। अभी वह नये नामों से पुरानी 
दौड़ में ही दौड़ रहा है । उसके चित्त की शराब पुरानी ही 
है, सिफ बोतलें उसने नयी ले ली हैं । जबकि वास्तविक 
अपंरिग्रह तो तभी 'फलित होता है, जब स्वयं का. स्वयं होंना 
प्र्याप्त और पूर्ण होता है + वस्तुतः ऐसी श्रनुभूति ही मोक्ष 
है | मोक्ष को चाहा नहीं जाता, लेकिन चित्त में जब कोई 
चाह नहीं होती है तो उसे पाया श्रवश्य ही जाता है। वह 


रे 


स्वयं के बाहर कोई उपलब्धि नहीं, वरन्‌ स्वयं के भीतर जो 
है उसका ही अ्रनावरण और अनुभूति है । 


अप्रमाद : 


० मैं मृत्यु के तथ्य को अ्रनुभव करने से अ्प्रमाद को 
उपलब्ध हुआ्ना हूँ । जीवन में भविष्य के एक भी क्षण का भरोसा 
नहीं । जो क्षण हाथ में है, वही है। वही निश्चित है और 
उसके अतिरिक्त शेष सब अनिद्िचत | वतंमान के क्षण 
के सिवाय और किसी की कोई भी सत्ता नहीं है।न 
ग्रतीत है, न भविष्य है । जब है और जो है, वह 
वर्तमान है । जीवन वर्तमान में है-अभी और यहीं । इसलिये 
वर्तमान के जीवन को भविष्य में जीने के लिये आँखें 
रहते स्थगित नहीं किया जा सकता । और न ही उसे अतीत 
की मृत स्मृतियों में डूबकर ही गंवाया जा सकता है । जो क्षण 
हाथ में है उसके कार्य को आने वाले क्षण पर छोड़ने से बड़ी 
और क्या भूल हो सकती है ? ऐसी भूल ही प्रमाद है । जीवन 
में स्थगन की प्रवृत्ति ही प्रमाद है । प्रत्येक क्षण को उसकी 
पूर्णता में जी लेना अप्रमाद है । प्रमाद मृत्यु के क्षण तक 
स्थगितः ही करता रहता है और अंततः पाया जाता है कि 
जीवन बिना जिये ही चुक गया है । मृत्यु यह देखने को भी 
तो नहीं ठहरती है कि आप अ्रभी जी भी पाये थे या नहीं ? किन्तु 
अधिकतर लोगों की प्रमाद-निद्रा मृत्यु के पहले नहीं टूटती है। 

वे तो मरकर ही जानते हैं कि जीवन जा चुका है। और जिये 
बिना जीवन निकल जाने से बड़ी पीड़ा नहीं है। मृत्यु भी 
उन्हें ही पीड़ा दे पाती है, जो कि जीवन को जिये ही नहीं 
और उसे सदा स्थगित ही करते रहे। जो जीवन को उसकी 
पूर्णता और समग्रता में जीते हैं, वे मृत्यु को भी आनन्द से 
जीने में समर्थ होते हैं । मृत्यु बता देती है कि जीवन कसा 
बीता । जो मृत्यु में भी आनन्द में है, केवल वही जीवन में 
भी आनन्द में रहा है । 


७ क्‍या जीवन की खोज को कल पर छोड़ रहे हो ? क्या 
सत्य की दिशा में कदम उठाने का विचार कल के लिये 
स्थगित कर रखा है ? तो स्मरण रखना कि आज ही केवल 
हमारा है । एक कल मर गया है और एक अभी पैदा ही 
नहीं हुआ । जो हो सकता है, वह अभी ही हो सकता है । 
वस्तुतः, कल के लिये ठालना किसी काम को न करने की अ्रपनी 
वृत्ति को स्वयं से ही छिपाने के उपाय से ज्यादा नहीं है । 
कल पर टाला हुआ काम सदा के लिये ही टल जाता है और 
उसके दुर्भाग्य का तो अंत ही नहीं है जो कि जीवन को ही 
कल के लिये टाल देता है । कल के स्वप्नदर्शी आज के 
वास्तविक समय और शक्ति को व्यर्थ व्यय हो जाने देते हैं और 
कल के आदर्श के लिये जीने वाले श्राज की विक्ृति को उस 
आदश के सम्मोहन में सहने और भूलने में समर्थ हो जाते 
हैं । जिन्हें जीवन को बदलना है, वे कल का नहीं, आज का 
विचार करते हैं। उनके लिये वास्तविकता आदश से कहीं, 

ज्यांदा मूल्यवान होती है श्रौर वे जानते हैं कि श्रादर्श के स्वप्नों 
में से नहीं, वरन्‌ आज की वास्तविकताओं के परिवतैन में से 
ही जन्मते और जीवन्त बनते हैं । 


अज्ञान : 


७० पाप क्या है ? अज्ञान ही पाप है । शेष सारे पाप तो 
उसकी ही छायायें हैं। इसलिये मैं कहँगा कि छायाओं से 
नहीं, वरंत्‌ उससे ही लड़ो जो कि उनका मूल है और आधार 
है । जो छायाओ्ं से लड़ता है, वह निश्चय ही भटक जाता 
है । छायाओं से लड़कर जीत तो अ्रसंभव ही है । बस हार ही 
हो सकती है । कन्फुयुसियस ने कभी कहा था: अज्ञान ही 
मने की रात्रि है। इस रात्रि में फिर न मालुम कितने 
पापों की प्रेत छायांयें खड़ी हो. जाती हैं । रात्रि के साथ ही 
उनकी सत्ता है और रात्रि के.साथ ही उनकी मृत्यु है। जो 
जानता है, वह उनसे नहीं वरन्‌ उनकी जन्मदात्री रात्रि से ही 
लड़ता है । और यह लड़ना भी रात्रि से लड़ना नहीं, वरन्‌ 
प्रकाश के जन्म के लिये ही -लड़ना है। क्योंकि अंधकार से 
सीधा लड़ने का कोई उपाय-नहीं । उस प्रकाश की संभावना 
भी प्रत्येक के भीतर ही है । जो मंत अज्ञान के काररा रात्रि 
है, वही मन प्रज्ञा के प्रकाश से दिवस भी बन जाता है॥ 
स्व-विवेक को प्रज्वलित कर निदच्रय ही समस्त श्रंधकार 
नष्ठ किया जा सकता है । किन्तु जो आलोक भीतर है उसे 

हम बाहर खोजते हैं ग्रौर इसीलिये उपलब्ध नहीं कर पाते । 
आलोक पाने के लिये भीतर मुड़ना आवश्यक है लेकिन वहां 
भी बाहर से आये प्रभावों ने सभी कुछ ढांक रखा है ।ये 
बाह्य प्रभाव ही हमारे विचार बन गये हैं और विचारों की 
राख में विवेक की अग्नि दबी है। विचार और विचारों की 
पर्तों ने उसे ढांक रखा है जो कि हमारी विचार की शक्ति है। 
किन्तु विचारों की राख को अलग कर जो स्वयं में भांकता है, 
वह पाता है कि वहां तो एक ऐसी अग्नि जल रही है, जो कि 
भ्रनादि और अनन्त है । इस अग्नि को अनावृत्त कर लेना ही 
झालोक के मूल ख्रोत को पा लेना है। 


० श्रज्ञान को छिपाना हो तो दूसरों से ज्ञान को सीख 
लो । लेकिन ज्ञान को पाने का वह मार्ग नहीं । वस्तुतः तो 
दूसरों के ज्ञान से ज्ञानी बनने से बड़ा अज्ञान नहीं है । 


० अज्ञान की आत्मा है आत्म अज्ञान । जो स्वयं को ही 
नहीं जानता, उसके कुछ भी जानने का क्‍या मूल्य ? श्र 
स्वयं को जानना न किसी श्ञास्त्र से हो सकता है, न किसी 
शास्ता से । उसके लिये तो स्वयं ही चित्त की निद्रा को तोड़ना 
होगा । उस दिशा में कोई भी सहारा नहीं है और कोई भी 
शरण नहीं है । इससे ही जिनमें साहस है और स्वयं पर 
विश्वास है, केवल वे ही सत्य की शोर जा सकते हैं । 

आत्म विव्वास : 


७० आत्म विश्वास का भ्रभाव ही समस्त अंधविश्वासों 
का जनक है । जो स्वयं में विश्वास नहीं करता, वह किसी 
और में विश्वास करके अपने भ्रभाव की पूर्ति कर लेता है । 
यह पूर्ति बहुत आत्मघाती है क्योंकि इस भांति व्यक्ति स्वयं 
के विकास श्रौर पूर्णता की दिद्या से वंचित हो जाता है । 
जिसे स्वयं पर विश्वास नहीं, उसे सिवाय अनुकरण के और 
किसी पर निर्भर होने के और उपाय ही कया है ? पर निर्भरता 
हीनता लाती है और किसी की शरण पकड़ने से दीनता 
पैदा होती है । चित्त धीरे-धीरे एक भांति की दासता में 
बंध जाता है और दास चित्त कभी भी प्रौढ़ नहीं हो सकता । 
प्रौढ़ता आती है, स्वयं के पेरों पर खड़े होने से, स्वयं की 
आँखों से देखने से और स्वयं के श्रनुभवों की कठोर चट्टान 
पर जीवन निर्मित करने से । स्वयं के अतिरिक्त, स्वयं के 
सृजन का और कोई द्वार नहीं है । 


० मैं किसी ओर में श्रद्धा करने को नहीं कहता हूँ । 
दूसरों में श्रद्धा करने के कारण ही सब भांति के पाखंड पैदा 
हुये हैं । वस्तुतः किसी को किसी का अनुशरण करने की 
आवश्यकता नहीं है क्योंकि प्रत्येक किसी दूसरे जैसा नहीं 
वरन्‌ स्वयं ही होने को पैदा हुआ है । 

स्वतंत्रता : 


० मैं ऐसे गुलामों को जानता हूँ जो मानते हैं कि वे 
स्वतंत्र हैं। और उनकी संख्या थोड़ी नहीं है, वरन्‌ सारी 
पृथ्वी ही उनसे भर गई है । और चूँकि अधिक लोग उनके 
ही जैसे हैं, इसलिये उन्हें स्वयं की धारणा को ठीक मान 
लेने की भी सुविधा है। लेकिन मेरा हृदय उनके लिये आँसू 
बहाता है क्योंकि गुलाम होते हुये भी उन्होंने अपने आपको 
स्वतंत्र मान रखा है और इस भांति स्वयं ही अपने स्वतंत्र 
होने की प्राथमिक संभावना को ही समाप्त कर दिया है। 
धर्मो के नाम से संप्रदायों में कंद व्यक्ति ऐसी ही स्थिति में 
हैं । इस भांति की परतंत्रताश्रों में निश्चय ही सुविधा है और 
सुरक्षा है । सुविधा है स्वयं विचार करने के श्रम से बचने 
की और सुरक्षा है सबके साथ होने की । और इसलिये ही 
जो कारागृह हैं, उन्हें नष्ट करने की तो बात ही दूर, कंदीगण 
ही उसकी रक्षा के लिये सदा प्राण देने को तत्पर रहते हैं ! 
मनुष्य भी कंसा अद्भुत है, वह चाहे तो अपने कारागृहों को 
ही मोक्ष भी मान सकता है ! लेकिन इससे बदतर गुलामी 
कोई दूसरी नहीं हो सकती है । 


० स्वतंत्रता पाने के लिये सबसे पहले तो यही आवश्यक 
है कि हम जानें कि हमारे चित्त कितनी गहरी दासता में हैं 

क्योंकि जो यही नहीं जानता वह स्वतंत्रता के लिये अ्रभीष्सा 
भी अनुभव नहीं कर सकता । कैद की पीड़ा ही मुक्ति की 
आकांक्षा बनती है । फिर वास्तविक बंधन बाहर नहीं, भीतर 
हैं, इसलिये उन्हें पहचानना भी आसान नहीं । वे इतने 
परिचित भी हैं कि हमने उन्हें बंधन मानना ही छोड़ दिया है । 
उनका दंश अनुभव न हो इसलिये हमने उन्हें खूबसजीली 
बंदनवारों से भी गूँथ दिया है। परम्परायें, अंधविश्वास, 
रूढ़ियाँ, संप्रदाय, शास्त्र और शब्द हमारे मनों को बुरी तरह 
बाँधे हुये हैं। उनके बाहर हमने सोचना और देखना सभी 
बंद कर दिया है। ऐसी अवस्था में ज्ञान का उद्भव कंसे 
होगा ? समाज से दिये हुये पक्षपात्‌ और संस्कारों की दासता 
को जो नहीं तोड़ सकता है, वह सत्य को और स्वयं को 
जानने का अ्रधिकारी ही नहीं है । सत्य पाने का अधिकार चित्त 
की परिपूर्ण स्वतंत्रता में ही प्राप्त होता है । 


० क्‍या जीवन में रास्ता नहीं मिलता है ? तो उसे 
बनाओ्ो । वस्तुतः बने बनाये कोई रास्ते ही नहीं हैं । प्रत्येक 
को अपने ही श्रम से अपना मार्ग बनाना पड़ता है और अपने 
ही विवेक के प्रकाश में उस पर यात्रा भी करना होती है। 
जीवन भी दूसरों से नहीं मिलता और न ही जीवन का मार्ग 
मिलता है। जड़ता ही बंधी हुई लीकों पर गति करती है, 
जीवन नहीं । जीवन तो प्रतिपल अज्ञात में प्रवेश है, इसलिये 
उसके लिये कोई पूव॑निर्धारित मार्ग नहीं है ।और न ही 
होना ही चाहिये | जीवन के भीतर से ही उसका मार्ग भी 

निकलता है । और मेरी दृष्टि में मनुष्यात्मा का इससे बड़ा 
और कोई सम्मान नहीं हो सकता । क्योंकि मार्ग पर चलने 
की स्वतंत्रता कोई वास्तविक स्वतंत्रता नहीं है। वास्तविक 
स्वतंभत तो स्वयं के लिये स्वयं ही मार्ग निर्मित करने में 
निहित होती है । 


७ आप चाहते हैं कि एक ढब्द में मैं अपने समस्त दर्शन 
को कहूं ? तो मैं कहूंगाः-'स्वतंत्रता' । परतंत्रता जड़ता है और 
स्वतंत्रता आत्मा । जीवन का विकास जड़ता से आत्मा की 
ओर है श्रर्थात्‌ परतंत्रता से स्वतंत्रता की ओर है। मैं मनुष्य 
के चित्त को सब भांति स्वतंत्र देखना चाहता हूँ । उस स्वतंत्रता 
में ही उसके सत्य तक और स्वयं तक पहुँचने की संभावना 
है । स्वतंत्रता से बड़ा न कोई आनंद है, न कोई उपलब्धि। 
क्योंकि उसमें ही उस बीज के वृक्ष तक पहुंचने का द्वार है 
जो कि मनुष्य में छिपा हुआ है । मनुष्य तो प्रारंभ ही है । 
वह कोई अंत नहीं । अंत तो है परमात्मा । लेकिन, आंतरिक 
स्वतंत्रता के अभाव में मनुष्य अपने अंत तक कभी नहीं पहुंच 
सकता । इससे बड़ी पीड़ा ही क्या होगी कि बीज बीज ही 
रह जावे और जो हो सकता था वह न हो सके । स्वयं की 
पूर्णा संभावना को पाये बिना आनन्द और कतार्थता कंसे 
उपलब्ध हो सकती है ? धन्यता तो केवल उन्हीं का भाग्य 
बनती है जो कि स्वयं की पूर्णता को प्राप्त हो जाते हैं । 

धर्म : 

० मैं आ्रापको देखता हूँ तो दुख अनुभव करता हूँ, क्योंकि 
किसी भी भांति बिना सोचे विचारे, मूच्छित रूप से जिये 
जाना जीवन नहीं, वरन्‌ धीमी आत्महत्या है। क्या आपने 
कभी सोचा: कि आप अपने जीवन के साथ क्या कर रहे हैं ? 
क्या आप सचेतन रूप से जी- रहे हैं ? क्योंकि यदि हम 
अचेतन रूप से बहे जा रहे हैं और जीवन के सचेतन सृजन 
में नहीं लगे हैं तो सिवाय मृत्यु की प्रतीक्षा के हम और क्या 
कर रहे हैं ? जीवन तो . उसी का है जो उसका सृजन करता 
है । आत्म सृजन जहां नहीं, वहां आ्रात्मघात है। मित्र, जन्म 
को ही जीवन मत मान लेना । यह इसलिये कहता हूँ कि 
अधिक लोग ऐसा ही मान लेते हैं । जन्म तो प्रच्छन्न मृत्यु है । 
वह तो आरंभ -है और मृत्यु उसका ही चरम विकास और अंत । 
वह जीवन नहीं, जीवन को पाने का एक अवसर भर है । 
लेकिन जो उस पर ही रुक जाता है वह जीवन पर नहीं 
पहुँच पाता । जन्म तो जीवन के अनगढ़ पत्थर को हमारे 
हाथों में सौंप देता है । उसे मूर्ति बनाना हमारे हाथों में है । 
यहां कलाकार और कलाकृति और कला और कला के 
उपकररा सभी हम ही हैं | जीवन के इस अनगढ़ पत्थर को 
मूर्ति बनाने की अ्रभीप्सा धर्म है। 


्््ि 


० धर्म जीवन से भिन्न नहीं है। जो धर्म भिन्न है, वह 
मृत है ।. 


० मैं कंसे जीता हूँ, वही मेरा धर्म है। यह मत पूछिये 
कि मेरा कौनसा धर्म है, क्योंकि धर्म बस धर्म है और उसमें 


“किसी विशेषण को लगाने का क्या सवाल ? जहां विशेषण 
है और विशेषंण का आग्रह है, वहीं धर्म, धर्म नहीं है । 


० धर्म जीवन को परमात्मा में जीने की विधि है। 


संसार में ऐसे जिया जा सकता है, जैसे कि कमल सरोवर की 
कीचड़ में जीते हैं ।. $) । 


७ कया उचित नहीं होगा कि आपका धर्म आपके धर्म- 
ग्रल्थों और धर्मस्थानों में नहीं वरन्‌ झाप में ही दिखाई पड़े ? 
वह भी मात्र आपकी वाणी में ही प्रगट हो तो असत्य है। 
सत्य का प्रमाण शब्द नहीं, केवल जीवन ही होता है। 
कॉयलर ने कहा है : “दीपक बोलता नहीं, जलता है।” धर्म 
भी जब स्वयं के जीवन में जलता है, तभी बोलता है। 


७ क्या आप असंभव से डरते हैं ? असंभव से मत डरो। 
श्रसंभव को चुनने से ही भीतर प्रसुप्त शक्तियां जाग्रत और 
सक्रिय होती हैं।जो सदा संभव की सीमा में ही चलता है, वह 
अपनी ही पूर्ण संभावनाश्रों के साक्षात्‌ से वंचित रह जाता 
है। असंभव की अ्रभीप्सा में ही स्वयं की शक्तियों का 
जागरण है । और सर्वाधिक असंभव क्‍या है ? परमात्मा में 

जीना सर्वाधिक असंभव है । इसलिये मैं धर्म को सबसे बड़ा 
साहस कहता हूँ । लेकिन जो उस साहस को करता है, वह 
सरलतम झऔर सहजतम जीवन को पा लेता है क्योंकि स्वयं 
की समग्र संभावनाओं का परमात्मा की दिशा में सक्तिय हो 
जाना ही सरलतम जीवन की उपलब्धि है । स्वरूप में जीना 
सरलतम है लेकिन उसकी अ्रभीप्सा करना कठिनतम, क्योंकि 
जो निकटतम है वह निकट होने के कारण ही विस्मृत हो 
जाता है । 


० अमूर्च्छा को ही मैंने धर्म जाना है । क्योंकि अमूर्च्छा 
ही जीवन के लिये नाव है। मूच्छित चित्त तो ऐसी नौका में 
बेठा हुआ, है जो कि है ही नहीं ! उस पर यात्रा पार होने 
के लिये, डूबने के लिये ही हो सकती है । 


॥3.॥ 


> जा 


जन नवयुवक समा, जबलपुर द्वारा प्रकाशित 


